



ብምክንያት መበል 23 ዓመት መዓልቲ ናጽነት ኤርትራ ዝወጸ

ውድባዊ መግለጺ ደሞክራሲያዊ ምንቅስቃስ ሳህ ኤርትራ

ህዝብታት ኤርትራ ኣብ ዓለም ሕደት መዳረግቲ ዘለዎ መሪር ኩሉ መዳያዊ ቃልሲ ብምክያድ፡ ነጻን ልኡላውትን ኤርትራ ካብ ኢድ ተበራረይቲ ባዕዳውያን ገዛእቲ መንዚያም ናጽነቶም ካብ ዝጭበጡ ድሮ 23 ዓመታት ሓሊፉ፡ እነሆ ናይ ሎሚ ዘበን መበል 23 ዓመት መዓልቲ ናጽነትና ኣብ ዝተፈላለዩ ኩርናዓት ዓለም ብድምቀት ንምብዓል ኣብ ምሽብሻብ ንርከብ ኣለና፡፡ ናይ ሎሚ ዘበን መዓልቲ ናጽነት ኤርትራ ኣብ ትሕቲ ከመይ ዝበለ ሃገራዊ ኩነታት ይበዓል ምህላዉ ብምርኣይ፡ ዓወት ሓቀኛ ትርጉም ናጽነት ንምስትምቓር ነካይዶ ዘለና መሪር ህዝባዊ ቃልሲ ንምቅልጣፍ ዳግማይ ቃልና ከንሕድስ ይህልወና፡፡

ገባቲ ሰርዓት ህግደፍ ብዘይ ዝኾነ ሕጋዊ ውክልናን ምክንያትን ፖለቲካዊ ስልጣን ድሕሪ ምጭባጥ፡ ዒሰራን ሰለስተን ዓመት መምላእታ፡ ብዘስካሕኪሕ ጨካኒ ወተሃደራዊ መሕደራ ኤርትራ ኣብ ዝመርሓሉ ዘሎ እዋን፡ ኩሉ መዳያዊ ጸጋታት ሃገር ብምግባትን ኣብ ልዕሊ ህዝብታት `ዚ ዘይበሃል በደላትን ግዲታትን ከብጽሕ ጸንሑ ኣሎ፡፡ ምእንቲ ዘይተጓደለ ሰብኣውን ደሞክራሲያውን መሰላቶም ንምርግጋጽ ኩሉ መዳያዊ ዋጋ ዘኸፈሉን ነጻ ኤርትራ ህያው ዝገበሩን ሓፋሽ ህዝታት ኤርትራ፡ ሕልምታቶምን ባህግታቶምን ተዓንቂፉን ናጽነቶም ስለ ዝተጨወዩ፡ መግለጺ ኤርትራዊ ብዙሕነት ዝኾነ ብሄራዊ መንነቶም ተካሒዱን ተሰሪዙን ንህዝብታት ኤርትራ ሓደጋ ምብትታንን ኣንጻላልዎም ይርከብ፡፡ ኣብ ርእሲ`ዚ፡ `ዚ ዘይበሃል ቁጠባውን ማሕበራውን ቅልውላው በጺሑዎም፡ ኤርትራ ሃገርና ሂወት ዘለዎ ንክነብረላ ፈጺማ ዘይትጠዕም ሃገር ኮይና ኣብ ልዕሊ መሬት ካብ ዝነብር ብሂወት እና ሃለዉ ኣብ ትሕቲ መሬት ዘለዉ ብምብዛሖም፡ ኩሉ ዜጋ ልዕሊ ዕድሜ ሽማግሌታትን ህጻናትን ከይተረፉ ሂወቶም ንምድሓን ኢግሮም ናብ ዝመርሖም ሃጽ ኢሎም ይጠፉኡን ከርፋሕ ናብራ ስደትን ይስተማቅሩን ብምላዎም፡ እዚ ነካይዶ ዘለና ቃልሲ ከም ህዝብን ሃገርን ንምቅጻል እንኮ ኣማራጺ ኮይኑ ኣብ ዝርከበሉ እዋን ከንሱ፡ ሓይልታት ደሞክራሲያዊ ለውጢ፡ ገና ኩሉ መዳያዊ ዓቕምታቶም ኣወሃህዶም ኣብ

ልዕሊ ጸላኢ ርኩይ ጸብለልታ ከርእዩን ድሕሪ ውድቆት ህግደፍ ክጋጥም ዝኸእል ፖለቲካዊ ባደነት ክመልእ ዝኸእል ዝሓሸ ተካኢ ሓይሊ ክፈጥር ኣብ ዘይከኣለሉ ብሓደ ሽነኽ፡ ገባቲ ሰርዓት ህግደፍ ብውሽጥን ብግዳምን ቀጸሊ ይጋጠሞ ብዘሎ ተቓውሞን ተነጽሎን፡ ብዘይ ንቡር ኣገባብ ህዝብን ሃገርን ለኪሙ ኣብ ደንደስ ውድቆት ኣብ ዝርከበሉ ሂሞት ድማ ቦቲ ካልእ ኢና መበል ዒስራን ሰለስተን ዓመት መዓልቲ ናጽነትና ነብዕሎ ዘለና፡፡

ሓፋሽ ህዝብታት ኤርትራን ጀጋኑ ተቓለስቲ ደቐን፤

ኩነታት ህዝብን ሃገርን “ጽባሕ ከርክበሉ” ዝበሃል ኣይኮነን፡፡ ዘለናዮ እዋን፡ እዋን ኣፈርክቦዮ፡፡ እንተኾነ ናህሪ ናይቲ ዝካየድ ዘሎ ቃልሲ ምስቲ ህጽጽነት ሃገር ዝመጣጠን ብዘይ ምዃኑ ንዝፍጠር ቅቡል ሻቕሎትን ስክፍታን ሃናጺ ፍታሕ ንምርካብ ካብ ዝኾነ እዋን ንላዕሊ ህልው ዓቕምታትና ጠርኒፍና ብዝሰመረን ዝተወሃሀደን ቃልሲ ካብ ምክያድ ዘቅድም ውራይ የቢልናን፡፡ ስለ ዝኾነ ድማ ከምደምበተቓውሞ ኤርትራ፡ ህዝብን ሃገርን ኣንጻላልዎም ካብ ዘለዎ ሓደጋ ብርሰትን ምብትታንን ንምድሓን ቃልና ከንሕድስን ታርኻዊ ሓላፍነትና ክንዋጸእን ውድብና ደሞክራሲያዊ ምንቅስቓስ ሳዎ ኤርትራ (ደምሳኤ) ብምኸንያት ነዛ ክብርቲ ዕለት ገድላዊ መጻዋዕታ ይቕርብ፡፡

ኣብ መውዳእታ፡ ውድብና ደምሳኤ ናይ ጭቐናት ሓፋሽ ህዝብታት ኤርትራ ፖለቲካዊ፡ ቁጠባውን ማሕበራውን ረብሓታቶም ዝተረጋገጸላን፡ ሰብኣውን ደሞክራሲያውን መሰላት ዜጋታት ብዘይ ገደብ ዝኸበረላ ደሞክራሲያዊት ብልጽግቲ ኤርትራ ንምህናጽ ዝጀመሮ ህዝባዊ ቃልሲ መፈጸምተኡ ንምብጻሕ፡ ምስ ዋናታቱ ዝኾኑ ጭቐናት ሓፋሽ ህዝብታት ኤርትራ ብምዃን ከይተሓለለ ክቃለስ ምዃኑ በዚ ኣጋጣሚ ዳግማይ ኣንዳ ገለጸ፡ “እንቋዕ ናብ መበል 23 ዓመት መዓልቲ ናጽነት ኤርትራ ብሰላም ኣብጻሓና ኣብ ጸሓኩም፡ ዮሃና!!” ይብል፡፡ መበል 23 ዓመት መዓልቲ ናጽነት፡ ናይ ምሉእ ናጽነትን ሓርነትን ክኾነልና ሰናይ ትምኒቱ ይገልጽ፡፡

ዘለኣለማዊ ዝኸሪ ንሰማእታትና!!

ቤት ጽሕፈት ዜናን ባህልን ደምሳኤ